

72. Il-Mizieb

Aħrax il-blat miżghud tengħut u ansar,
xirkebb u ferħ; u ħorox sew il-bdiewa
jiṭhabtu biex mill-blat u ftiṭ ḥamrija
jieħdu l-ghajxien;

Imħabba xiber art jiqqortjaw għomor,
jew joqtlu lil xulxin; koroh l-irziezet
mibnija qalb il-blat jew ġol-għerien,
imħarbta t-toroq.

‘Mma f’nofs din il-ħruxija knisja żgħira,
u fuq l-artal Madonna bajda u ħelwa
li tbierrek l-ghasel bnin ta’ fomm is-sagħtar
u l-ilma ġieri;

U qassis xwejjah fuq daqsxejn t’armonju
igħallem qabda tfal ḥafjin u mqattgħa;
fi tluġh u nżul ix-xemx tgħanni l-qanpiena:
“Ave Marija!”